

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīśaṅkarācārya viracitam

॥ acyutāṣṭakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ acyutāṣṭakam ॥

acyutaṁ kēśavaṁ rāmanārāyaṇaṁ

kṛṣṇadāmōdaraṁ vāsudēvaṁ harim |

śrīdharam mādhavaṁ gopikāvallabhaṁ

jānakīnāyakaṁ rāmacandram bhajē || 1 ||

acyutaṁ kēśavaṁ satyabhāmādhavaṁ

mādhavaṁ śrīdharam rādhikārādhitam |

indirāmandiram cetasā sundaram

dēvakīnandanam nandajaṁ sandadhē || 2 ||

viṣṇavē jiṣṇavē śaṅkhanē cakriṇē -

rukmiṇīrāgiṇē jānakījānayē |

vallavī vallabhāyā'rcitāyātmanē -

kaṁsavidhvam̄sinē vaṁśinē tē namaḥ || 3 ||

kṛṣṇa gōvinda hē rāmanārāyaṇa -

śrīpatē vāsudēvājita śrīnidhē |

acyutānanta hē mādhavādhōkṣaja -

dvārakānāyaka draupadīrakṣaka || 4 ||

rākṣasakṣōbhitah sītayāśōbhitō -

daṇḍakāraṇyabhūpuṇyatā kāraṇaḥ |

lakṣmaṇēnānvitō vānaraiḥ sēvitō -

'gastyasaṁpūjitō rāghavaḥ pātu mām || 5 ||

dhēnukāriṣṭakāniṣṭakṛddvēśināṁ
kēśihā kamṣahṛdvamśikāvādakah |
pūtanākōpakaḥ sūrajākhēlanō -
bālagōpālakah pātu māṁ sarvadā || 6 ||

vidyududuyōtavat prasphuradvāsasam
prāvṛḍambhōdavat prōllasadvigraham |
vanyayā mālayā śōbhitōrasthalam
lōhitāṅghridvayaṁ vārijākṣam bhajē || 7 ||

kuñcitaīḥ kuntalairbhrājamānānanam
ratnamaulīṁ lasatkunḍalam gandayōḥ |
hārakēyūrakam kañkaṇaprōjjvalam
kiñkiñīmañjulam śyāmalam tam bhajē || 8 ||

acyutasyāṣṭakam yaḥ paṭhēdiṣṭadam
prēmataḥ pratyahaṁ pūruṣaḥ saspr̥ham |
vṛttataḥ sundaram kartṛviśvambharam
tasya vaśyō harirjāyatē satvaram || 9 ||
 || iti acyutāṣṭakam samāptam ||